


---

Anekavishayamuktakashlokaḥ

——  
अनेकविषयमुक्तकश्लोकाः

——  
Document Information



---

Text title : Anekavishaya Muktaḥ Shlokaḥ

File name : anekaviShayamuktakashlokaḥ.itx

Category : misc

Location : doc\_z\_misc\_general

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019, July 5, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 5, 2021

*sanskritdocuments.org*

---



ಅನೇಕವಿಷಯಮುಕ್ತಕಶ್ಲೋಕಾಃ



ಅನೇಕಪೂರ್ವಾಚಾರ್ಯೈರನುಗೃಹೀತಾಃ

ಶ್ರೀರಸ್ತು .

ಶ್ರೀಮತೇ ಹಯಗ್ರೀವಾಯ ನಮಃ .

ಶ್ರೀಮತೇ ರಾಮಾನುಜಾಯ ನಮಃ ..

ಯಸ್ಯ ಪ್ರಸಾದಕಲಯಾ ಬಧಿರಃ ಶೃಣೋತಿ

ಪಂಗುಃ ಪ್ರಧಾವತಿ ಜವೇನ ಚ ವಕ್ತಿ ಮೂಕಃ .

ಅಂಧಃ ಪ್ರಪಶ್ಯತಿ ಸುತಂ ಲಭತೇ ಚ ವಂಧ್ಯಾ

ತಂ ದೇವಮೇವ ವರದಂ ಶರಣಂ ಗತೋಽಸ್ಮಿ .. 1..

ಆಶೈಲಾದದ್ರಿಕನ್ಯಾಚರಣಕಿಸಲಯನ್ಯಾಸಧನ್ಯೋಪಕಂಠಾತ್

ಆರಕ್ಷೋನೀತಸೀತಾಮುಖಕಮಲಸಮುಲ್ಲಾಸಹೇತೋಶ್ಚ ಸೇತೋಃ .

ಆ ಚ ಪ್ರಾಚ್ಯಪ್ರತೀಚ್ಯಕ್ಷಿತಿಧರಯುಗಲಾಚ್ಛಂದ್ರಸೂರ್ಯಾವತಂಸಾತ್

ಮೀಮಾಂಸಾಶಾಸ್ತ್ರಯುಗ್ಮಶ್ರಮವಿಮಲಮನಾ ಮೃಗ್ಯತಾಂ ಮಾಧೃಶೋಽನ್ಯಃ .. 2..

ನ ವಯಂ ಕವಯಸ್ತು ಕೇವಲಂ ನ ವಯಂ ಕೇವಲತಂತ್ರಪಾರಗಾಃ .

ಅಪಿ ತು ಪ್ರತಿವಾದಿವಾರಣಪ್ರಕಟಾಟೋಪವಿಪಾಟನಕ್ಷಮಾಃ .. 3..

ವಂದೇ ಗೋವಿಂದತಾತೌ ಮುನಿಮಥ ಮನವೈ ಲಕ್ಷ್ಮಣಾರ್ಯಂ ಮಹಾಂತಂ

ಧ್ಯಾಯೇಯಂ ಯಾಮುನಾರ್ಯಂ ಮಮ ಹೃದಿ ತನವೈ ರಾಮಮೇವಾಭಿಯಾಯಾಂ

ಪದ್ಮಾಕ್ಷಂ ಪ್ರೇಕ್ಷಿಷೀಯ ಪ್ರಥಮಮಪಿ ಮುನಿಂ ನಾಥಮೀಡೇ ಶಠಾರಿಂ

ಸ್ತಾಮಿ ಪ್ರೇಕ್ಷೇಯ ಲಕ್ಷ್ಮೀಂ ಶರಣಮಶರಣಃ ಶ್ರೀಧರಂ ಸಂಶ್ರಯೇಯಂ .. 4..

ಸ್ವಂ ಮೇಽಹಂ ಮೇ ಕುತಸ್ತತ್ ತದಪಿ ಕುತ ಇದಂ ವೇದಮೂಲಪ್ರಮಾಣಾತ್

ಏತಚ್ಚಾನಾದಿಸಿದ್ಧಾದನುಭವವಿಭವಾತ್ ಸೋಽಪಿ ಸಾಕ್ಷೋಶ ಏವ .

ಕ್ಷಾಕ್ರೋಶಃ ಕಸ್ಯ ಗೀತಾದಿಷು ಮಮ ವಿದಿತಃ ಕೋಽತ್ರ ಸಾಕ್ಷೀ ಸುಧೀಃ ಸ್ಯಾತ್

ಹಂತ ತ್ವತ್ಪಕ್ಷಪಾತೀ ಸ ಇತಿ ನೃಕಲಹೇ ಮೃಗ್ಯಮಧ್ಯಸ್ಥವತ್ ತ್ವಂ .. 5..

ಅವಿದ್ಯಾತೋ ದೇವೇ ಪರಿವೃಥತಯಾ ವಾ ವಿದಿತಯಾ

ಸ್ವಭಕ್ತೇರ್ಭೂಮ್ನಾ ವಾ ಜಗತಿ ಗತಿಮನ್ಯಾಮವಿದುಷಾಂ .

ಗತಿರ್ಗಮ್ಯಶ್ಚಾಸೌ ಹರಿರಿತಿ ಜಿತಂತಾಹ್ವಯಮನೋಃ

ರಹಸ್ಯಂ ವ್ಯಾಜಹ್ರೇ ಸ ಖಲು ಭಗವಾನ್ ಶೌನಕಮುನಿಃ ..  
 ಪುರಾ ಸೂತ್ರೈರ್ವ್ಯಾಸಃ ಶ್ರುತಿಶತಶಿರೋಧಂ ಗ್ರಥಿತವಾನ್  
 ವಿವವ್ರೇ ತಂ ಶ್ರಾವ್ಯಂ ವಕುಲಧರತಾಮೇತ್ಯಂ ಸ ಪುನಃ .  
 ಉಭಾವೇತೌ ಗ್ರಂಥೌ ಘಟಯಿತುಮಲಂ ಯುಕ್ತಿಭಿರಸೌ  
 ಪುನರ್ಜಜ್ಞೇ ರಾಮಾವರಜ ಇತಿ ಸ ಬ್ರಹ್ಮಮುಕುರಃ .. 7..  
 ಅವಾಂಚೋ ಯತ್ಪದಸರಸಿಜದ್ವಂದ್ವಮಾಶ್ರಿತ್ಯ ಪೂರ್ವೇ  
 ಮೂರ್ಧ್ನಾ ಯಸ್ಯಾನ್ವಯಮುಪಗತಾ ದೇಶಿಕಾ ಮುಕ್ತಿಮಾಪುಃ .  
 ಸೋಽಯಂ ರಾಮಾನುಜಮುನಿರಪಿ ಸ್ವೀಯಮುಕ್ತಿಂ ಕರಸ್ಥಾಂ  
 ಯತ್ಸಂಬಂಧಾದಮನುತ ಕಥಂ ವರ್ಣ್ಯತೇ ಕೂರನಾಥಃ .. 8..  
 ದೇವಾಧೀಶನ್ಮಸಿಂಹಪಾಂಡವಮಹಾದೂತಪ್ರವಾಲಪ್ರಭಾನ್  
 ಶ್ರೀವೈಕುಂಠಪತಿಂ ತ್ರಿವಿಕ್ರಮಹರಿಂ ನೀರೇಶಮೇಘೇಶ್ವರೌ .  
 ನೀಲವೈರೋಮವಿಭುಂ ಮಹೋರಗಹರಿಂ ಜ್ಯೋತ್ಸ್ನೇಂದುವಕ್ತೃಂ ಹರಿಂ  
 ಚೋರೇಶಂ ಕೃತಚಿಂತಭಕ್ತಹೃದಯಾವಾಸಂ ಮುಕುಂದಾಕ್ಷಯಂ ..  
 ಕಾಮಾವಾಸಪತಿಂ ನೃಕೇಸರಿವರಂ ದೀಪಪ್ರಕಾಶಪ್ರಭುಂ  
 ಶ್ರೀಯುಕ್ತಾಷ್ಟಭುಜಾಸ್ವದೇಶಮನಘಂ ಶ್ರೀಮದ್ಯಥೋಕ್ತಕ್ರಿಯಂ .  
 ಇತ್ಯಷ್ಟಾದಶದಿವ್ಯಮಂಗಲವಪುರ್ದೇವಾನ್ ಸರೋಯೋಗಿನಾ ಸಾಕಂ  
 ನಿಸ್ತುಲಕಾಂಚ್ಯಭಿಖ್ಯನಗರೀನಾಥಾನ್ ನಮಾಮಸ್ತದಾ ..  
 ಶ್ರೀಮದ್ ದ್ವಾರವರಂ ಮಹದ್ಧಿ ಬಲಿಪೀಠಾಗ್ಯಂ ಫಣೀಂದ್ರಹೃದಂ  
 ಗೋಪೀನಾಂ ರಮಣಂ ವರಾಹವಪುಷಂ ಶ್ರೀಭಟ್ಟನಾಥಂ ಮುನಿಂ .  
 ಶ್ರೀಮಂತಂ ಶರವೈರಿಣಂ ಕಲಿರಿಪುಂ ಶ್ರೀಭಕ್ತಿಸಾರಂ ಮುನಿಂ  
 ಪೂರ್ಣಂ ಲಕ್ಷ್ಮಣಯೋಗಿನಂ ಮುನೀವರಾನಾದ್ಯಾನಥ ದ್ವಾರಪೌ ..  
 ಶ್ರೀಮನ್ಮಜ್ಜನಮಂಡಪಂ ಸರಸಿಜಾಂ ಹೇತೀಶಭೋಗೀಶ್ವರೌ  
 ರಾಮಂ ನೀಲಮಣಿಂ ಮಹಾನಸವರಂ ತಾಕ್ಷ್ಯಂ ನೃಸಿಂಹಂ ಪ್ರಭುಂ .  
 ಸೇನಾನ್ಯಂ ಕರಿಭೂಧರಂ ತದುಪರಿ ಶ್ರೀಪುಣ್ಯಕೋಟ್ಯಾಂ ಹರಿಂ  
 ತನ್ನದ್ಯೇ ವರದಂ ರಮಾಸಹಚರಂ ವಂದೇ ತದೀಯೈರ್ವೃತಂ ..  
 ಕಾಷಾಯಶೋಭಿ ಕಮನೀಯಶಿಖಾನಿವೇಶಂ  
 ದಂಡತ್ರಯೋಜ್ಜ್ವಲಕರಂ ವಿಮಲೋಪವೀತಂ .  
 ಉದ್ಯದ್ಧಿನೇಶನಿಭಮುಲ್ಲಸದೂರ್ಧ್ವಪುಂಡ್ರಂ  
 ರೂಪಂ ತವಾಸ್ತು ಯತಿರಾಜ ! ದೃಶೋರ್ಮಮಾಗ್ರೇ .. 11..  
 ನಮಃ ಪ್ರಣವಶೋಭಿತಂ ನವಕಷಾಯಖಂಡಾಂಬರಂ  
 ತ್ರಿದಂಡಪರಿಮಂಡಿತಂ ತ್ರಿವಿಧತತ್ತ್ವನಿರ್ವಾಹಕಂ .

ದಯಾಂಚಿತದೃಗಂಚಲಂ ದಲಿತವಾದಿವಾಗ್ವೈಭವಂ  
ಶಮಾದಿಗುಣಸಾಗರಂ ಶರಣಮೇಮಿ ರಾಮಾನುಜಂ .. 12..  
ಏತಾನಿ ತಾನಿ ಭುವನತ್ರಯಪಾವನಾನಿ  
ಸಂಸಾರರೋಗಶಕಲೀಕರಣೌಷಧಾನಿ .  
ಜಿಹ್ವಾತಲೇ ಮಮ ಲಿಖಾನಿ ಯಥಾ ಶಿಲಾಯಾಂ  
ರಾಮಾನುಜೇತಿ ಚತುರಾಣ್ಯಮೃತಾಕ್ಷರಾಣಿ .. 13..  
ಇತಿ ಅನೇಕವಿಷಯಮುಕ್ತಕಶ್ಲೋಕಾಃ ಸಮಾಪ್ತಾ .

Proofread by Aruna Narayanan narayanan.aruna at gmail.com

---

—  
*Anekavishayamuktakashlokaḥ*  
pdf was typeset on July 5, 2021

Please send corrections to [sanskrit@cheerful.com](mailto:sanskrit@cheerful.com)

